



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-2683/7  
13 -04- 2023 г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (ДКСК) на 85-та седница одржана на ден 12.04.2023 година ја донесе следнива

## ОДЛУКА

Постапката по предметот број 12-181/1 од 13.01.2020 година, оформен по доставена пријава против директорот на ЈКП -----, **СЕ ЗАПИРА**.

ДКСК утврди дека, согласно Законот за спречување на корупцијата и судирот на интереси, нема елементи за натамошно постапување.

Предметот со број 12-181/1 од 13.01.2020 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител, на ден 13.01.2020 година, поднесена е пријава против директорот на ЈКП ----- и оформен е предмет број 12-181/1 од 13.01.2020 година.

Наводите во пријавата се однесуваат на директорот поради злоупотреба на службена положба, нестручно управување со јавното претпријатие и селективна примена на одлука на Општина Петровец. Во продолжение на пријавата се наведува дека директорот доставува фактури за подигнат смет и истите ги наплатува, а таква услуга не е извршена на граѓаните при тоа повикувајќи се на одлука на Советот на Општина Петровец која не е јавно објавена и истата не ја презентирал на јавен собир пред граѓаните. Исто така, се наведува дека со селективната примена на оваа одлука нанесува штета на граѓаните од кои неосновано наплаќа неизвршена услуга, го оштетува буџетот на општината, а исто така и буџетот на државата.

Заради утврдување на фактичката состојба по предметот, до Градоначалникот и Советот на Општина Петровец, до Управниот и Надзорниот одбор на ----- имајќи предвид дека во пријавата е наведено дека истата е доставена и до овие органи, ДКСК до сите претходно наведени органи достави барање за известување за нивно постапување по поднесената пријава.

Од страна на ----- е доставено известување дека надзорен одбор од страна на Советот на општината не е формиран од 2017 година поради што дописот не може да биде проследен до овој орган, а во моментот на доставување на одговорот во исчекување биле да се формира нов Управен одбор од страна на општината. Во однос на наводите од пријавата се наведува дека услугата која што ја врши јавното претпријатие согласно Законот за комунални дејности, Законот за управување со отпад и Одлуката за комунален ред донесена од страна на

советот на општината е јавна услуга од локално значење обврзувачка и задолжителна за сите сопственици, односно корисници на објекти. Покрај законските прописи, јавното претпријатие работи и согласно Одлуката за комунален ред донесена од страна на Советот на Општина Петровец на 23.12.2014 година. Во продолжение се наведува дека согласно член 49 од одлуката, на подрачјето на општината комуналниот отпад се собира и транспортира организирано од страна на ЈКП -----, а сите сопственици и корисници на недвижните објекти имаат обврска задолжително да ги користат услугите на ова претпријатие. Понатаму се наведува дека нејасни се наводите од претставката во однос на тоа како се нанесува штета на граѓаните, буџетот на општината и државата бидејќи јавното претпријатие ја извршува услугата согласно реонскиот распоред за собирање, транспортирање, третман, складирање, отстранување, превенција и мониторинг на отпадот и за извршената услуга доставува фактури до корисниците на услугите.

Од страна на Градоначалникот на Општина Петровец е доставен одговор дека дописот е примен во архивата на општината но поради неговиот анонимен карактер на истиот не е одговорено. Имајќи ги предвид наводите од пријавата, побарано е од в.д. директорот на ЈКП ----- да ги провери наводите од пријавата и доколку постојат наведените злоупотреби или дејствија истите преку соодветна законска форма да ги коригира.

Од страна на Претседателот на Советот на Општина Петровец е доставено известување дека пријавата била примена во архивата на општината, а според информациите според кои располагаат и според воспоставената пракса за доставување на материјалите кои се однесуваат на советот, во тој период истата не била проследена до претседателот скенирана на мејл. Понатаму, се наведува дека не располагаат со докази кои укажуваат на тоа дека на некој начин било постапено од страна на советот по оваа пријава.

Имајќи ги предвид горенаведените одговори на институциите, образложението за примена на прописите кои ја регулираат оваа дејност на јавното претпријатие, како и анонимниот карактер на пријавата и неможноста за дополнување на истата, ДКСК утврди дека нема елементи за натамошно постапување во случајот, по што одлучи како во диспозитивот на оваа одлука.

Изработил: Б.К.Ш.  
 Одобрил: К.Н., Член на ДКСК

